

శంకరమఠంలో దుర్గాసూక్త హోమం

పోచమ్మమైదాన్, అక్టోబర్ 22: శ్రీనివాసకాలనీలోని శృంగేరి శంకరమఠంలో ఆదివారం దుర్గాసూక్త హోమం నిర్వహించారు. ప్రధానార్చకుడు సంగ మేశ్వరజోషి ఆధ్వర్యంలో అర్చకులు సోమశేఖరశర్మ, సాయిగణేశ్ శర్మ, విశాల్ శర్మ, వివేక్ శర్మ గోపూజ, శారదాంబ అమ్మవారు, శక్తిగణపతి, చంద్రమాళీ శ్వరస్వామికి అభిషేకం, ప్రత్యేక పూజలు నిర్వహించారు. దుర్గాసూక్త హోమాన్ని దీపక చైతన్య-లలితాకు మారి దంపతులతో నిర్వహించారు. ఈ సందర్భంగా మాజీ మేయర్ గుండా ప్రకాశరావు దంపతులు, మహబూబాబాద్ ఎమ్మెల్యే శంకర్ నాయక్ సతీమణి డాక్టర్ సీతహాహలక్ష్మి శారదాంబను దర్శించుకున్నారు. అనంతరం అన్నదానం చేశారు.



అమ్మవారికి పూజలు చేస్తున్న మాజీ మేయర్ దంపతులు

నారాయణపురంలో క్రీడా పోటీలు

కురవి, అక్టోబర్ 22: మండలంలోని నారాయణపురం గ్రామంలో దసరా పండు గను పురస్కరించుకొని సర్పంచి అల్లారి విజయ ఆధ్వర్యంలో ఏర్పాటు చేసిన కబడ్డీ, క్రికెట్ పోటీలను ఆదివారం బీఆర్ఎస్ అనుబంధ తెలంగాణ ఉద్యోగ సంఘాల రాష్ట్ర కోఆర్డినేటర్ అల్లారి వాసుదాజు ప్రారంభించి మాట్లాడారు. గ్రామీణ స్థాయి క్రీడలతో స్నేహభావం పెంపొందుతుందన్నారు. కేవలం గ్రామస్థులు పాల్గొనే క్రీడల్లో క్రీడాకారులు గెలుపొటములను సమానంగా చూడాలన్నారు. కార్యక్రమంలో ఉపసర్పంచ్ బాదావతీ భాస్కర్, పార్టీ గ్రామ అధ్యక్షుడు చంటిరాజు తదితరులు పాల్గొన్నారు.

బీఆర్ఎస్ పాలనలోనే పండుగలకు గుర్తింపు

మంత్రి ఎర్రబెల్లి దయాకర్ రావు

పాలకుర్తి, అక్టోబర్ 22 : పోరాడి సాధించుకున్న రాష్ట్రంలో బీఆర్ఎస్ పాలనలో పండుగలకు గుర్తింపు లభించిందని రాష్ట్ర పంచాయతీరాజ్ శాఖ మంత్రి ఎర్ర బెల్లి దయాకర్ రావు తెలిపారు. సర్వమతాలకు సీఎం కేసీఆర్ సమప్రాధాన్యం ఇస్తున్నారని ఆయన పేర్కొన్నారు. సద్గుణ బతుకమ్మ పండుగను పురస్కరించుకొని ఆదివారం పాలకుర్తి మండల కేంద్రంలో పాటు దర్శనలి, చెన్నూరు, మల్లంపల్లి, వాయిలాల గ్రామాల్లో నిర్వహించిన వేడుకల్లో ఆయన పాల్గొన్నారు. మహిళలతో కలిసి మాట్లాడుతూ తెలంగాణ రాష్ట్రంలో మన సంస్కృతి, సంప్రదాయాలను పరిరక్షించుకోవాలని కోరారు. బతుకమ్మ, బోనాల వేడుకలను సగర్వంగా ప్రపంచానికి చాటి చెబుదామన్నారు. ఘన కీర్తి కలిగిన తెలంగాణ సంస్కృతిని ఇలానే కొనసాగిద్దామని పేర్కొన్నారు. దేశంలోనే ఎక్కడలేని విధంగా మన సంస్కృతి, సంప్రదాయాలు ఉన్నాయని, వాటిని అందరూ పరిరక్షించుకోవాలని ఆయన కోరారు. తెలంగాణ ఉద్యమ సమయంలో బతుకమ్మ వేడుకలను ప్రపంచానికి చాటిచెప్పామని తెలిపారు. తెలంగాణ రాష్ట్రం ఏర్పడిన తర్వాత సీఎం కేసీఆర్ అన్నిపర్యాల ప్రజల సంక్షేమం కోసం అభివృద్ధి పనులు చేపట్టారని ఎర్రబెల్లి వివరించారు. బతుకమ్మ పండుగ పాటలు అంటే తెలంగాణ మట్టి పరిమళాలే అన్నారు. బతుకమ్మ పండుగ విశిష్టతపై తెలంగాణ జాగృతి అధ్యక్షురాలు కల్వకుంట్ల కవిత ప్రపంచవ్యాప్తంగా ప్రచారం చేశారని ఆయన గుర్తు చేశారు. ఈ నేపథ్యంలో ఆడబిడ్డలకు సర్కారుకు కానుకగా సీఎం కేసీఆర్ బతుకమ్మ పండుగకు చీరలను అందిస్తున్నారని తెలిపారు. రంజాన్, క్రీస్తుని పండుగలకు సైతం ఆయా



పాలకుర్తిలో బతుకమ్మ వేడుకల్లో మంత్రి ఎర్రబెల్లి దయాకర్ రావు

కమ్మ పండుగ పాటలు అంటే తెలంగాణ మట్టి పరిమళాలే అన్నారు. బతుకమ్మ పండుగ విశిష్టతపై తెలంగాణ జాగృతి అధ్యక్షురాలు కల్వకుంట్ల కవిత ప్రపంచవ్యాప్తంగా ప్రచారం చేశారని ఆయన గుర్తు చేశారు. ఈ నేపథ్యంలో ఆడబిడ్డలకు సర్కారుకు కానుకగా సీఎం కేసీఆర్ బతుకమ్మ పండుగకు చీరలను అందిస్తున్నారని తెలిపారు. రంజాన్, క్రీస్తుని పండుగలకు సైతం ఆయా

మతాల వారికి కానుకలు అందిస్తున్నారని తెలిపారు. సీఎం కేసీఆర్ సహకారంతో పాలకుర్తి నియోజకవర్గం అన్ని రంగాలలో అభివృద్ధి చెందిందన్నారు. ఈ కార్యక్రమంలో ఎంపీపీ నల్ల నాగిరెడ్డి, సర్పంచ్ లు వీరమనేని యాకాంతరావు, ఇమ్మడి ప్రకాష్, గంట పద్మ, పుస్సూరి పార్వతి, బీఆర్ఎస్ మండల అధ్యక్షుడు చనుసూరి నవీన్ కుమార్ పాల్గొన్నారు.

Advertisement for 'Namasste Telangana' featuring 'Klassifieds' and 'Wanted' sections. It includes contact information for SepTek, jobs, and HMDA, along with a 'Shop for Rent' listing in R.N.T. Road, Chowrastha, Warangal.

వైభవంగా శరన్నవరాత్రి ఉత్సవాలు

వరంగల్, అక్టోబర్ 22 : నగరంలోని ప్రసిద్ధ భద్రకాళీ దేవాలయంలో దేవీ శరన్నవరాత్రి ఉత్సవాలు వైభవంగా జరుగుతున్నాయి. ఎనమిదో రోజు ఆదివారం భద్రకాళీ అమ్మవారు మహిషాసుర మర్ధిని అలంకరణలో భక్తులకు దర్శనమిచ్చారు. తెల్లవారుజామున అర్చకులు నిత్య హ్ని కం నిర్వహించి, అమ్మవారిని మహిషాసుర మర్ధినిగా అలంకరించారు. భద్రకాళీ జన్మోత్సవం పురస్కరించుకొని ఉడయం, సాయంత్రం విశేష పూజలు నిర్వహించారు. అమ్మవారిని దర్శించుకునేందుకు భక్తులు అధిక సంఖ్యలో తరలివచ్చారు. ఎలాంటి ఇబ్బందులు కలగకుండా ఈరోజు శేషభారతీ ఆలయంలో ఏర్పాట్లను పర్యవేక్షించారు.



వరంగల్ : మహిషాసురమర్ధిని అలంకరణలో దర్శనమిస్తున్న భద్రకాళీ అమ్మవారు

నేడు తెచ్చోత్సవం దేవీ శరన్నవరాత్రి ఉత్సవాల్లో భాగంగా సోమవారం విజయదశమి పురస్కరించుకొని భద్రకాళీ తటాకం (చెరువు)లో తెచ్చోత్సవం నిర్వహించనున్నారు. సాయంత్రం 7 గంటలకు ప్రత్యేకంగా తయారచేసిన హంస వాహనంపై చెరువులో భద్రకాళీ అమ్మవారి ఊరేగింపు నిర్వహించనున్నారు. కాగా, నగరంలోని ఎంజీఎం సెంటర్ ఉన్న రాజారాజేశ్వరి దేవీ ఆలయంలో దుర్గా అలంకరణలో అమ్మవారు భక్తులకు దర్శనమిచ్చారు.

కారు జోరుకు ప్రతిపక్ష పార్టీలు బేజారు

మంత్రి ఎర్రబెల్లి దయాకర్ రావు

రాయపర్తి, అక్టోబర్ 22 : పాలకుర్తి నియోజకవర్గంలో కారు పార్టీ జోరును చూస్తున్న ప్రతిపక్ష పార్టీలన్నీ బేజారువుతున్నాయని మంత్రి ఎర్రబెల్లి దయాకర్ రావు అన్నారు. ఆదివారం మండల కేంద్రంలోని బీఆర్ఎస్ పార్టీ కార్యాలయంలో అన్ని గ్రామాల ముఖ్యకార్యకర్తలు, నాయకులతో మంత్రి ప్రత్యేక సమావేశం నిర్వహించారు. ఈ సందర్భంగా మంత్రి ఎర్రబెల్లి సమక్షంలో మండల కేంద్రంలోని ఎస్పీ కాలనీకి చెందిన కాంగ్రెస్ సీనియర్ కార్యకర్తలు అయిత రాజు, జంపయ్య, రాకేష్, రాము, ప్రశాంత్, రాఘవ్, మహేశ్, రాజు, సందీప్, చంద్ తో పాటు కేశావపురం పంచాయతీ పరిధి జగ్గితండాకు



బీఆర్ఎస్ లో చేరిన కేశావపురం కార్యకర్తలను ఆహ్వానిస్తున్న మంత్రి

చెందిన భూక్యా వెంకన్ననాయక్, దస్తూనాయక్, సంక్రానాయక్, సీతారాం, హరిలాల్, రవి, దశ్రూల సారధ్యంలో సుమారు 50 మంది కాంగ్రెస్, బీజేపీ

కార్యకర్తలు బీఆర్ఎస్ లో చేరారు. వారికి మంత్రి గులాబీ కండువలు కప్పి పార్టీలోకి ఆహ్వానించారు. అనంతరం ఆయన మాట్లాడుతూ పాలకుర్తి నియోజకవర్గ సమగ్రాభివృద్ధి కోసం రూ.కోట్లు ఖర్చు పెడుతున్నట్లు చెప్పారు. గతంలో రాష్ట్రాన్ని పాలించిన కాంగ్రెస్, బీజేపీలు పాలకుర్తి నియోజకవర్గానికి ఏం చేశాయని ఆయన మండిపడ్డారు. పార్టీలో చేరుతున్న వారిని కంటికి రెప్పలా కాపాడుకుంటానన్నారు. కార్యక్రమంలో ఎంపీపీ జినుగు అనిమిరెడ్డి, జడ్పీటీసీ రంగం కుమార్, మండల అభివృద్ధి కమిటీ చైర్మన్ బిల్లా సుధీరెడ్డి, నాయకులు పూస మధు, చిలుమల్ల యాకయ్య, సూదుల దేవేందర్ రావు, ఎలమంచ శ్రీనివాసరెడ్డి, మొలుగురి పున్నమయ్య పాల్గొన్నారు.

చెరువులో పడి ఒకరి మృతి

నెల్లికుదురు, అక్టోబర్ 22 : చెరువులో పడి ఒకరు మృతిచెందిన ఘటన మండలంలో ఆదివారం జరిగింది. ఎస్సె కె క్రాంతి కిరణ్ కథనం ప్రకారం.. మండ

లంలోని ఎర్రబెల్లిగూడెం గ్రామానికి చెందిన జీవేరాలు(50) వృత్తిరీత్యా గొర్రెలకాపరి. దసరా పండుగ రావడంతో ఆదివారం గొర్రెలను చెరువులో కడుగుతున్నాడు. ఈ క్రమంలో కాలుజారి ప్రమాదవశాత్తు

చెరువు కందకంలో పడి మృతి చెందాడు. వేరాలుకు భార్య, ఇద్దరు పిల్లలు ఉన్నారు. భార్య నర్సమ్మ ఫిర్యాదు మేరకు కేసు నమోదు చేసి మృతదేహాన్ని ఏరియా వైద్యశాలకు తరలించినట్లు ఎస్సె తెలిపారు.